

# **CONSUMER GRIEVANCE REDRESSAL FORUM**

## **CENTRAL REGION**

(Formed under Section 42(5) of the Electricity Act 2003)

**220 kV Substation Compound, HMT Colony P.O., Kalamassery, Pin – 683 503**  
**Phone No. 0484-2556500 Website: [cgrf.kseb.in](http://cgrf.kseb.in), Email: [cgrf.ekm@gmail.com](mailto:cgrf.ekm@gmail.com),**  
**CUG No. 9496008719**

**Present**

(1) Smt. Sheeba. P  
 (2) Smt. Jayanthi. S  
 (3) Sri. Biju Varghese

**Chairperson**  
**2<sup>nd</sup> Member**  
**3<sup>rd</sup> Member**

**Petitioner**

Sri. Govinda Pillai,  
 Thekkineth House,  
 Ambalamedu P.O., Ernakulam Dist.,  
 Pin – 682 303.

**Respondent**

The Assistant Executive Engineer,  
 Kerala State Electricity Board Ltd,  
 Electrical Sub Division,  
 Puthencruz  
 (Electrical Section, Puthencruz)

**No.CGRF-CR/OP No.118/2023-24**

**Date: 08-05-2024.**

### **ഉത്തരവ്:-**

#### **പരാതിയുടെ പശ്ചാത്തലം:-**

പരാതിക്കാരന്റെ പേരിൽ കരിമുകൾ - തൃപ്പൂണിത്തുറ റോഡിൽ Consumer No:1155557019873 ആയതും 1100 Watts ലോഡ് ഉള്ളതുമായ, ഗാർഹിക ആവശ്യത്തിനുള്ള 3ഫേസ് വൈദ്യുത കണക്ഷൻ പുത്തൻകുരിശ് ഇലക്ട്രിക്കൽ സെക്ഷന്റെ പരിധിയിൽ ഉള്ളതാകുന്നു. പരാതിക്കാരന്റെ വീടിന്റെ ചുറ്റുമതിലിനോട് ചേർന്ന് ഇദ്ദേഹത്തിന്റെ സമ്മതമില്ലാതെ വൈദ്യുത പോസ്റ്റുകൾ നാട്ടിയതിനെതിരെ പരാതിയുമായി ഇദ്ദേഹം പുത്തൻകുരിശ് അസിസ്റ്റന്റ് എൻജിനീയറെ സമീപിച്ചുവെങ്കിലും ഫലമുണ്ടാകാത്തതിനെത്തുടർന്നാണ് പരാതിയുമായി ഈ ഫോറത്തിനെ സമീപിച്ചിരിക്കുന്നത്.

### പരാതിക്കാരൻറെ വിശദീകരണം:-

23/01/2024ന് ലൈസൻസി തൻറെ സ്ഥലത്തിൻറെ മതിലിനോട് ചേർന്ന് തൻറെ സമ്മതമില്ലാതെ വൈദ്യുതി പോസ്റ്റ് നാട്ടിയെന്നു പരാതിക്കാരൻ ഈ ഫോറം മുൻപാകെ അറിയിച്ചു. ടി വൈദ്യുതി പോസ്റ്റ് മാറ്റുന്നതിനായി തൻറെ മതിലിൻറെ അരികിൽ കുഴി എടുത്തപ്പോൾ തന്നെ ഇതിനെതിരെയുള്ള തൻറെ പ്രതിഷേധം താൻ അധികൃതരെ നേരിട്ടും ഫോൺ മുഖാന്തിരവും അറിയിച്ചതായും പരാതിക്കാരൻ ബോധിപ്പിച്ചു. എന്നാൽ അതെല്ലാം അവഗണിച്ചു 3 പോസ്റ്റുകൾ 60ൽ പരം അടി അകലത്തിൽ തൻറെ മതിലിനോടും മരത്തിനോടും ചേർത്ത് നാട്ടുകയാണുണ്ടായതെന്ന് പരാതിക്കാരൻ അറിയിച്ചു. തനിക്ക് ഉണ്ടാകാവുന്ന നാശനഷ്ടങ്ങളെ പറ്റിയും ഭാവിയിൽ ഉണ്ടായേക്കാവുന്ന അപകടസാധ്യതയെപ്പറ്റിയും KSEBL അസിസ്റ്റന്റ് എൻജിനീയറെ രേഖാമൂലം അറിയിച്ചിട്ടുള്ളതാണ്. തൻറെ എതിർപ്പ് വക വയ്ക്കാതെ 07/03/2024ന് തൻറെ കെട്ടിടത്തിന് മുൻവശം മെയിൻ റോഡിലുള്ള ഇലക്ട്രിക് പോസ്റ്റിൽ നിന്ന് ലൈൻ എടുത്തു തൻറെ സ്ഥലത്തിൻറെ മുകളിലൂടെ, ഇടവഴിയുടെ എതിർ ദിശയിൽ സ്വകാര്യ വ്യക്തിയുടെ സ്ഥലത്തുള്ള പോസ്റ്റിൽ കെട്ടി അവിടെ നിന്ന് വീണ്ടും വഴിയുടെ കുറുകെ, ഇപ്പോൾ നാട്ടിയിട്ടുള്ള പോസ്റ്റിൽ കെട്ടിയിട്ടുള്ളതും ആകുന്നു. അതായത് 2 പ്രാവശ്യം റോഡിനു കുറുകെ വലിച്ചിരിക്കുന്നു. ഇത് വളരെ അപകടകരവും അശാസ്ത്രീയവുമാണ്. അപ്പോൾ തന്നെ KSEBL അസിസ്റ്റന്റ് എൻജിനീയറെ വിളിച്ച് തൻറെ സ്ഥലത്തിന് മുകളിലൂടെ ലൈൻ വലിക്കരുതെന്ന് അപേക്ഷിക്കുകയും, അതിനു മറുപടിയായി അദ്ദേഹം തൻറെ സ്ഥലത്തിൻറെ മുകളിലൂടെ ലൈൻ വലിച്ചിട്ടുണ്ടെങ്കിൽ മാറ്റി തരാമെന്ന് ഉറപ്പു നൽകുകയുമുണ്ടായി. എന്നാൽ അതെല്ലാം ലംഘിച്ചുകൊണ്ട് 10/03/2024ന് വൈദ്യുത ലൈൻ ചാർജ് ചെയ്യുകയാണ് ഉണ്ടായതെന്ന് പരാതിക്കാരൻ ബോധിപ്പിച്ചു. പ്രദേശവാസികളുടെ മതിലിൻറെ അരികിലായി വൈദ്യുതി പോസ്റ്റ് നാട്ടുക വഴി വളരെ പ്രാപഞ്ചണൽ രീതിയിൽ ചെയ്യാമായിരുന്ന ജോലി, തന്നെ മനഃപൂർവ്വം ഭ്രാന്താക്കുന്നതിനും, ചിലരുടെ താൽപര്യത്തെ മാനിക്കുന്നതിനുമായാണ് ഇത്തരത്തിൽ ചെയ്തിരിക്കുന്നത് എന്ന് അനുമാനിക്കേണ്ടിയിരിക്കുന്നു.

ആയതിനാൽ തന്റെ സ്ഥലത്തിന് മുകളിലൂടെ വലിച്ചിരിക്കുന്ന വൈദ്യുതി ലൈൻ മാറ്റിത്തരികയോ, കൃഷി ഭൂമിയോട് ചേർത്തിടുകയോ, അതുമല്ലെങ്കിൽ അർഹമായ നഷ്ടപരിഹാരം നൽകുകയോ ചെയ്യണമെന്ന് പരാതിക്കാരൻ ഈ ഫോറം മുൻപാകെ അപേക്ഷിച്ചു.

ടി പരാതി ഫോറം മുൻപാകെ ലഭിച്ചതിനെത്തുടർന്ന് എതിർകക്ഷിയോട് സ്റ്റേറ്റ്മെന്റ് ഓഫ് ഫാക്ട്സ് ആവശ്യപ്പെടുകയും, ആയത് എതിർകക്ഷി 27/03/2024ന് സമർപ്പിക്കുകയും ചെയ്തു.

### എതിർകക്ഷിയുടെ വിശദീകരണം:-

വടവുകോട് - പുത്തൻകുരിശ് ഗ്രാമപഞ്ചായത്ത് സെക്രട്ടറി 20/03/2023ൽ ടി പഞ്ചായത്തിന് കീഴിലെ പതിനാലാം വാർഡ് അമ്പലമേടിലെ ശാന്തി ലൈൻ റോഡിൽ വഴിവിളക്കുകൾ സ്ഥാപിക്കുന്ന പ്രവർത്തിക്കായി എസ്റ്റിമേറ്റ് തയ്യാറാക്കുവാൻ അസിസ്റ്റന്റ് എൻജിനീയർ, ഇലക്ട്രിക്കൽ സെക്ഷൻ പുത്തൻകുരിശ് മുൻപാകെ അപേക്ഷ സമർപ്പിക്കുകയുണ്ടായി. അതിൻപ്രകാരം അസിസ്റ്റന്റ് എൻജിനീയർ സ്ഥലം സന്ദർശിക്കുകയും റോഡിന്റെ സ്ഥിതിയും ഇരുവശങ്ങളിലുമുള്ള മരങ്ങളുടെ സാന്നിധ്യവും കണക്കിലെടുത്ത് മൂന്ന് ഇലക്ട്രിക് പോസ്റ്റുകളുടെ സഹായത്താൽ 100 മീറ്റർ ABC ഉപയോഗിച്ച് വഴിവിളക്കുകൾ സ്ഥാപിക്കുന്നതിന് Rs.76,786/- രൂപയുടെ എസ്റ്റിമേറ്റ് തയ്യാറാക്കി ഇലക്ട്രിക്കൽ ഡിവിഷൻ, എക്സിക്യൂട്ടീവ് എൻജിനീയറിൽ നിന്നും അനുവാദം വാങ്ങുകയും (AS No.2023-24/5106/44/dated 01/08/2023) ആയതു പഞ്ചായത്ത് സെക്രട്ടറിയെ രേഖാമൂലം അറിയിക്കുകയും ചെയ്തു. ടി അറിയിപ്പ് പ്രകാരം വടവുകോട് - പുത്തൻകുരിശ് പഞ്ചായത്ത് സെക്രട്ടറി 16/01/2024ൽ രസീത് നമ്പർ 55550240116101066 പ്രകാരം Rs.76,786/- രൂപ ഇലക്ട്രിക്കൽ സെക്ഷൻ പുത്തൻകുരിശ്സിൽ അടയ്ക്കുകയും, ടി പ്രവർത്തി പൂർത്തീകരിക്കുവാൻ ആവശ്യപ്പെടുകയും ചെയ്തു.

മേൽ പ്രവർത്തിയുടെ പൂർത്തീകരണവുമായി ബന്ധപ്പെട്ട് പതിനാലാം വാർഡ് മെമ്പറുടെ നിർദ്ദേശപ്രകാരം വഴിവിളക്കിന് ആവശ്യമായ മൂന്ന് ഇലക്ട്രിക് പോസ്റ്റുകൾ ശാന്തി ലൈൻ റോഡ് എന്ന് അറിയപ്പെടുന്ന

പൊതുവഴിയിലൂടെ പരാതിക്കാരനായ ശ്രീ.ഗോവിന്ദപിള്ളയുടെ മതിലിനു വെളിയിലായി റോഡുകിൽ, ഗതാഗതത്തിന് തടസ്സമാകാത്ത വിധം സ്ഥാപിച്ചിട്ടുള്ളതാകുന്നു. എന്നാൽ പരാതിക്കാരൻ ആവശ്യപ്പെടുന്ന പ്രകാരം പോസ്റ്റ് മെയിൻ റോഡിൽ സ്ഥാപിക്കുന്നതിന് High Tension (HT) / Low Tension (LT) ലൈനിൽ അടുത്തടുത്ത് പോസ്റ്റുകൾ സ്ഥാപിക്കേണ്ടി വരുകയും, അത് ശാന്തി ലൈനിലേക്കുള്ള വാഹനഗതാഗതത്തിന് തടസ്സമാകുകയും സമീപത്തുള്ള കെട്ടിടത്തിൽ നിന്നും സുരക്ഷിതമായ അകലം പാലിക്കാതെ വരികയും ചെയ്യുമെന്ന് എതിർകക്ഷി ഈ ഫോറം മുൻപാകെ ബോധിപ്പിച്ചു.

പരാതിക്കാരന്റെ അടുത്ത ആവശ്യമായ ഗുണഭോക്താക്കളുടെ വസ്തുവിന്റെ വശം ചേർത്ത് പോസ്റ്റ് സ്ഥാപിച്ച് ലൈൻ വലിക്കുന്നതിന് പ്രധാന തടസ്സമായി നിൽക്കുന്നത് കേബിളോട് കൂടിയ ടൈലഫോൺ പോസ്റ്റുകൾ ആണ്. ആ വശത്തുകൂടെ ലൈൻ നിർമ്മിക്കുന്നത് സുരക്ഷാ കാരണങ്ങളാൽ സാധ്യമല്ല. പരാതിയിൽ പറഞ്ഞിട്ടുള്ളതു പോലെ പരാതിക്കാരന്റെ സ്ഥലത്തിന്റെ മുൻവശത്ത്, ശാന്തി ലൈനിലേക്കുള്ള പ്രവേശനത്തിന് തടസ്സമാവാതെയും, മെയിൻ റോഡിൽ നിൽക്കുന്ന HT/LT പോസ്റ്റിൽ നിന്ന് വഴിവിളക്കിനായി വലിച്ചിരിക്കുന്ന LT Ariel Bunched Cable (ABC) തുടങ്ങുകയും, Consumer No.16707 എന്ന ഗാർഹികാവശ്യത്തിനുള്ള വൈദ്യുത കണക്ഷൻ നൽകുന്നതിനായി സ്ഥാപിച്ചിരുന്ന LT വെതർ പ്രൂഫ് സപ്പോർട്ട് പോസ്റ്റിൽ ഘടിപ്പിച്ചും ആണ് ടി വൈദ്യുത ലൈൻ വലിച്ചിട്ടുള്ളത്. Consumer No.16707 എന്ന ഗാർഹിക കണക്ഷൻ വെതർ പ്രൂഫ് ലൈൻ ഏകദേശം 0.5 മീറ്ററോളം പരാതിക്കാരൻ അവകാശപ്പെടുന്ന ഭൂമിയുടെ മൂലഭാഗം ചേർന്ന് വലിക്കുവാൻ പരാതിക്കാരൻ മുൻപേ തന്നെ അനുവാദം നൽകിയിട്ടുള്ളതാണ്. വെതർ പ്രൂഫ് സർവീസ് വയർ വലിച്ചിരിക്കുന്ന അതേ പാതയിലാണ് അപകടരഹിതവും യാതൊരു വിധത്തിലുമുള്ള കഷ്ടനഷ്ടങ്ങളും വരാത്തതുമായ വിധത്തിൽ വഴിവിളക്കിനുള്ള കേബിൾ വലിച്ചിരിക്കുന്നത്. വഴിവിളക്കിനായി ലൈൻ വലിച്ചിരിക്കുന്നത് ABC ഉപയോഗിച്ച് ആയതുകൊണ്ട് പരാതിക്കാരന്റെ ഭൂമിയിൽ ഉള്ളതും, ശാന്തി ലൈൻ റോഡിലേക്ക് ചരിഞ്ഞു

നിൽക്കുന്നതുമായ വ്യക്തങ്ങളോ വ്യക്തശിഖരങ്ങളോ ഒന്നും മുറിച്ചു മാറ്റേണ്ടതായോ വന്നിട്ടില്ല.

കേരള സംസ്ഥാന വിദ്യാഭ്യാസ ബോർഡിന്റെ വൈദ്യുത ശൃംഖലയിൽ നിന്നും ഗാർഹിക ആവശ്യത്തിനും വാണിജ്യാവശ്യത്തിനുമായി രണ്ട് ത്രീ ഫേസ് കണക്ഷൻ എടുത്ത് ഉപയോഗിച്ചു വരുന്ന പരാതിക്കാരന്റെ ആവശ്യപ്രകാരം വടവുകോട് - പുത്തൻകുരിശ് ഗ്രാമപഞ്ചായത്തിന്റെ പതിനാലാം വാർഡിലെ ശാന്തി ലെൻ റോഡിൽ വഴിവിളക്കുകൾ സ്ഥാപിച്ചു ഉപയോഗിക്കുന്ന പ്രവർത്തി തടസ്സപ്പെട്ടാൽ അത് സമൂഹത്തിന് ദോഷകരവും, പൊതു ധനത്തിന്റെ വിനിയോഗത്തിന് ഫലപ്രാപ്തി ഇല്ലാതെ വരികയും ചെയ്യും. ഏകദേശം അര മീറ്റർ ദൂരം മാത്രമാണ് പരാതിക്കാരന്റേതായി പറയുന്ന ഭൂമിയിൽക്കൂടി ABC ലെൻ വലിച്ചതായി കാണുന്നത്. പ്രസ്തുത ഭാഗത്ത് Consumer No.16707 ആയ ഗാർഹിക ആവശ്യത്തിനുള്ള വൈദ്യുത കണക്ഷൻ നൽകുന്നതിനായി സർവീസ് വയർ വലിക്കുന്നതിനായി പരാതിക്കാരൻ മുൻപേ തന്നെ അനുവാദം നൽകിയിട്ടുള്ളതുമാണ്. വഴിവിളക്കിനായി ABC ലെൻ ഉപയോഗിച്ചതിനാൽ പരാതിക്കാരന്റെ വ്യക്തങ്ങൾക്കോ വിളക്കുകൾക്കോ നാശനഷ്ടങ്ങൾ ഒന്നും തന്നെ ഉണ്ടായിട്ടില്ലാത്തതും അപകടസാധ്യത ഇല്ലാത്തതും ആകുന്നു. ആയതിനാൽ ഇന്ത്യൻ ഇലക്ട്രിസിറ്റി ആക്ട് 2003 സെക്ഷൻ 42, 43, സപ്ലൈ കോഡ് 2014 റെഗുലേഷൻ 4, ഇന്ത്യൻ ടെലിഗ്രാഫ് ആക്ട് 1885 സെക്ഷൻ 10 എന്നിവ പ്രകാരം പൊതുവായ ആവശ്യത്തിനായി ചെയ്തിരിക്കുന്നതും പൊതു പണം ഉപയോഗിച്ച് നടപ്പിൽ വരുത്തിയിരിക്കുന്നതുമായ പ്രവർത്തികളുടെ വസ്തുതകൾ പരിശോധിച്ചു പരാതിക്കാരന്റെ ആവശ്യം തള്ളി, അനുകൂലമായ ഉത്തരവുണ്ടാകണമെന്ന് എതിർകക്ഷി ഈ ഫോറം മുൻപാകെ അപേക്ഷിച്ചു.

### വിലയിരുത്തലുകളും കണ്ടെത്തലുകളും:-

|                   |                  |         |              |
|-------------------|------------------|---------|--------------|
| ഈ                 | പരാതിയിന്മേലുള്ള | ഹിയറിങ് | 23/04/2024ന് |
| സി.ജി.ആർ.എഫ്.ന്റെ | കാര്യാലയത്തിൽ    | വച്ചും  | സൈറ്റ്       |

ഇൻസ്പെക്ഷൻ 02/05/2024നും ഈ ഫോറം നടത്തുകയുണ്ടായി. ഹിയറിംഗിൽ പരാതിക്കാരനും എതിർകക്ഷിയും പങ്കെടുക്കുകയുണ്ടായി. പരാതിയും എതിർകക്ഷിയുടെ മറുപടിയും വായിച്ചതിൽ നിന്നും, സാഹചര്യങ്ങളും വസ്തുതകളും പരിശോധിച്ചതിൽ നിന്നും, ഇരുകക്ഷികളുടെയും വാദം കേട്ടതിൽ നിന്നും, ഈ ഫോറം താഴെ വിശദീകരിച്ചിരിക്കുന്ന അനുമാനങ്ങളിലും തീരുമാനങ്ങളിലും എത്തിച്ചേർന്നിരിക്കുന്നു.

പരാതിക്കാരന്റെ വീടിന്റെ ചുറ്റുമതിലിനോട് ചേർന്ന് ഇദ്ദേഹത്തിന്റെ സമ്മതമില്ലാതെ വൈദ്യുത പോസ്റ്റുകൾ നാട്ടിയതിനെതിരെ പരാതിയുമായി ഇദ്ദേഹം പുത്തൻകുരിശ് അസിസ്റ്റന്റ് എൻജിനീയറെ സമീപിച്ചുവെങ്കിലും ഫലമുണ്ടാകാത്തതിനെത്തുടർന്നാണ് പരാതിയുമായി ഈ ഫോറത്തിനെ സമീപിച്ചിരിക്കുന്നത്. 23/01/2024ന് ലൈസൻസി തന്റെ സ്ഥലത്തിന്റെ മതിലിനോട് ചേർന്ന് തന്റെ സമ്മതമില്ലാതെ വൈദ്യുതി പോസ്റ്റ് നാട്ടിയെന്നു പരാതിക്കാരൻ ഈ ഫോറം മുൻപാകെ അറിയിച്ചു. പോസ്റ്റ് നാട്ടുന്നതിനായി തന്റെ വസ്തുവിന്റെ അതിരിനോട് ചേർന്ന് ലൈസൻസിയുടെ ജീവനക്കാർ കൂഴി എടുത്തപ്പോൾ തന്നെ തന്റെ പ്രതിഷേധം താൻ അസിസ്റ്റന്റ് എൻജിനീയറെ അറിയിച്ചുവെങ്കിലും, എതിർകക്ഷി ടി നിർമ്മാണ പ്രവർത്തനവുമായി മുന്നോട്ട് പോവുകയാണുണ്ടായതെന്ന് പരാതിക്കാരൻ അറിയിച്ചു. മാത്രമല്ല ടി വൈദ്യുത പോസ്റ്റ് തന്റെ വസ്തുവിന്റെ അതിരിലായി തന്റെ സമ്മതമില്ലാതെയാണ് സ്ഥാപിച്ചിരിക്കുന്നതെന്നും, ടി ലൈൻ വലിച്ചിരിക്കുന്നത് വളരെയേറെ അശാസ്ത്രീയപരമായിട്ടാണെന്നും, ഇവ മൂലം തന്റെ വസ്തുവിൽ സുരക്ഷാ ഭീഷണി ഉണ്ടായിരുന്നെന്നും പരാതിക്കാരൻ ഈ ഫോറം മുൻപാകെ ബോധിപ്പിച്ചു. മാത്രമല്ല തന്റെ വസ്തുവിൽ, മുൻവശത്തെ റോഡിന്റെ അരികിലായി ഇപ്പോൾ നിൽക്കുന്ന വൈദ്യുത പോസ്റ്റിലൂടെ അടുത്ത വീട്ടിലേക്ക് വൈദ്യുത കണക്ഷൻ നൽകുന്നതിനായി സ്ഥാപിച്ചിട്ടുള്ള സപ്പോർട്ട് പോസ്റ്റിലേക്ക് Ariel Bunched Cable (ABC) വലിച്ചിരിക്കുന്നുവെന്നും ഇതിനായി തന്റെ സമ്മതം ഒന്നും തന്നെ എതിർകക്ഷി നേടിയിട്ടില്ലെന്നും പരാതിക്കാരൻ അറിയിച്ചു.

ഇതിനു മറുപടിയായി വടവുകോട് - പുത്തൻകുരിശ് ഗ്രാമപഞ്ചായത്തിലെ സെക്രട്ടറിയുടെ നിർദ്ദേശപ്രകാരം, ശാന്തി ലൈൻ റോഡിൽ വഴിവിളക്കുകൾ സ്ഥാപിക്കുന്നതിനായാണ് മൂന്ന് ഇലക്ട്രിക് പോസ്റ്റുകൾ നാട്ടുകയും ഇതിലൂടെ Ariel Bunched Cable (ABC) വലിക്കുകയും ചെയ്തിരിക്കുന്നതെന്ന് എതിർകക്ഷി ഈ ഫോറം മുൻപാകെ അറിയിച്ചു. മാത്രമല്ല ടി പോസ്റ്റുകൾ പരാതിക്കാരന്റെ വസ്തുവിന്റെ മതിലിനു വെളിയിലായി, റോഡുകിൽ, ഗതാഗതത്തിന് തടസ്സമാകാത്ത വിധത്തിലാണ് സ്ഥാപിച്ചിട്ടുള്ളതെന്നും എതിർകക്ഷി അറിയിച്ചു. മാത്രമല്ല, പരാതിക്കാരൻ തൻറേതാണെന്നു അവകാശപ്പെടുന്ന, ടി വൈദ്യുത പോസ്റ്റ് നാട്ടിയ സ്ഥലം, ആ ഭാഗത്തു ചുറ്റുമതിൽ ഇല്ലാത്തതിനാലും റോഡരികിലായതിനാലും, പരാതിക്കാരന്റെ കൈവശഭൂമിയായി കണക്കാക്കാനാകില്ലെന്നും അതിനാലാണ് പരാതിക്കാസ്പദമായ വർക്കുകൾ അവിടെ പൂർത്തീകരിച്ചതെന്നും എതിർകക്ഷി വാദിച്ചു. ഇതു കൂടാതെ പരാതിക്കാരൻ പ്രസ്തുത പരാതി ബഹുമാനപ്പെട്ട എറണാകുളം ജില്ല കളക്ടർ മുൻപാകെ പരാതി നമ്പർ 3636 / 2024 M5 /dated 30/03/2024 പ്രകാരം രജിസ്റ്റർ ചെയ്തതായും എതിർകക്ഷി അറിയിച്ചു. ഇക്കാര്യം പരാതിക്കാരൻ അംഗീകരിക്കുകയും ചെയ്തു.

ഇരു ഭാഗങ്ങളും കേട്ടതിൽ നിന്നും ഈ ഫോറം വിലയിരുത്തുന്നതെന്തെന്നാൽ, പരാതിക്കാരൻ അദ്ദേഹത്തിന്റെ വസ്തുവിലൂടെ തന്റെ സമ്മതമില്ലാതെ വൈദ്യുത ലൈൻ വലിച്ചതിനെതിരെയുള്ള പരാതി ബഹു: ജില്ല കളക്ടർ, എറണാകുളം മുൻപാകെ സമർപ്പിച്ചിട്ടുള്ളതും ആയത് ബഹു: കളക്ടറുടെ പരിഗണനയിൽ ഇരിക്കുന്നതുമാണ്. എന്നിരുന്നാലും പ്രസ്തുത പോസ്റ്റ് നാട്ടലും ലൈൻ വലിക്കലും തനിക്ക് സുരക്ഷാ ഭീഷണി ഉയർത്തുന്നുവെന്ന പരാതിക്കാരന്റെ ആരോപണത്തെത്തുടർന്ന് ഈ ഫോറം പരാതിക്കാരന്റെ സൈറ്റ് 02/05/2024ന് ഇൻസ്പെക്ട് ചെയ്യുകയുണ്ടായി. എന്നാൽ ടി വർക്ക് നടത്തിയതു മൂലം പരാതിക്കാരൻ ആരോപിച്ച തരത്തിലോ മറ്റു വിധത്തിലോ ഉള്ള യാതൊരു വിധ സുരക്ഷാ പ്രശ്നങ്ങളും അവിടെ ഉള്ളതായി കണ്ടെത്തുവാൻ സാധിച്ചില്ല.

ആയതിനാലും, ടി കേസ് വൈദ്യുത പോസ്റ്റ് നാട്ടിയ സ്ഥലത്തിന്റെ ഉടമസ്ഥാവകാശവുമായും “property crossing”മായും ബന്ധപ്പെട്ടതായതിനാലും ടി പരാതി ഈ ഫോറത്തിന്റെ അധികാരപരിധിയിൽ വരുന്നതല്ലെന്നു വിലയിരുത്തുന്നു. ആയതിനാൽ ടി പരാതി തള്ളിയതായി ഇതിനാൽ ഉത്തരവാകുന്നു.

### ഉത്തരവ്:-

- 1) പരാതിയിൽ പരാമർശിച്ചിരിക്കുന്ന, ലൈസൻസി നടത്തിയ ജോലി മൂലം പരാതിക്കാരന്റെ പ്രൈമറിസെസിൽ യാതൊരു വിധ സുരക്ഷാ പ്രശ്നങ്ങളും ഉള്ളതായി കണ്ടെത്തുവാൻ സാധിച്ചിട്ടില്ലാത്തതിനാലും, ടി പരാതിയിൽ ഉന്നയിച്ച “property crossing” എന്ന തർക്ക വിഷയം ഈ ഫോറത്തിന്റെ അധികാരപരിധിയിൽ വരാത്തതിനാലും, ടി പരാതി തള്ളിയതായി ഇതിനാൽ ഉത്തരവാകുന്നു.
- 2) ചിലവുകൾ ഒന്നും തന്നെ ഉത്തരവായിട്ടില്ല

*The petitioner is at liberty to file appeal before the State Electricity Ombudsman, D.H. Road, Off shore Road Junction, Near Gandhi Square, Ernakulam, Pin – 682 016 (Ph: 0484 -2346488 , Mobile No. 8714356488) within 30 days of receipt of this order, if not satisfied with this decision.*

**Dated this 08<sup>th</sup> day of May, 2024**

**Sd/-**

Biju Varghese  
3<sup>rd</sup> Member  
CGRF, Ernakulam

**Sd/-**

Jayanthi S.  
2<sup>nd</sup> Member  
CGRF-CR, Ekm

**Sd/-**

Sheeba P.  
(CHAIRPERSON)  
CGRF-CR, Ernakulam

Endt. On CGRF-CR/OP No.118/2023-24 Dated  
Delivered to  
Sri.Govinda Pillai,  
Thekkineeth House,  
Ambalamedu P.O., Ernakulam Dist.,  
Pin – 682 303



Sd/-

CHAIRPERSON  
(DEPUTY CHIEF ENGINEER)  
CGRF-CR, KALAMASSERRY

Copy submitted to: 1)The Secretary, KSEBL, Vydhyuthi Bhavanam, Pattom,  
Thiruvananthapuram.

“ 2) The Secretary, Kerala State Regulatory Commission,  
KPFC Bhavanam, C.V Raman Pillai Road, Vellayambalam,  
Thiruvananthapuram.

Copy to: - (1) The Deputy Chief Engineer, Electrical Circle, KSEBL, Ernakulam  
(2) The Executive Engineer, Electrical Division, KSEBL, Thripunithura  
(3) The Assistant Executive Engineer, Electrical Sub Division KSEBL,  
Puthencruz  
(4) The Assistant Engineer, Electrical Section, Puthencruz